

പതിനാലാം കേരള നിയമസഭ

ഒന്നാം സമ്മേളനം

നക്ഷത്ര ചിഹ്നമിട്ട
ചോദ്യം നം: *244

18.07.2016 -ൽ
മറുപടിക്ക്

സ്വകാര്യ സ്വാശ്രയ എഞ്ചിനീയറിംഗ് കോളേജുകളിലെ വിദ്യാഭ്യാസ നിലവാരം

ചോദ്യം

ശ്രീ. ആർ.രാജേഷ്
ശ്രീ. ടി.വി.രാജേഷ്
ശ്രീ. ആന്റണി ജോൺ
ശ്രീ. കെ.ആൻസലൻ

ഉത്തരം

പ്രൊഫ.സി.രവീന്ദ്രനാഥ്
(വിദ്യാഭ്യാസ വകുപ്പ് മന്ത്രി)

(എ) സംസ്ഥാനത്തെ സ്വകാര്യ സ്വാശ്രയ എഞ്ചിനീയറിംഗ് കോളേജുകളിലെ വിദ്യാഭ്യാസ നിലവാരത്തെക്കുറിച്ച് ഹൈക്കോടതി മുൻ നടത്തിയ പരാമർശത്തിന്റെ അടിസ്ഥാനത്തിൽ ആയത് വിശദമായ പരിശോധനയ്ക്ക് വിധേയമാക്കിയിരുന്നോ; വിശദാംശം ലഭ്യമാക്കുമോ;

(എ) ബഹുമാനപ്പെട്ട കേരള ഹൈക്കോടതി വിധിയുടെ അടിസ്ഥാനത്തിൽ സംസ്ഥാനത്തെ സ്വകാര്യ സ്വാശ്രയ എഞ്ചിനീയറിംഗ് കോളേജുകളിലെ വിദ്യാഭ്യാസ നിലവാരത്തെക്കുറിച്ച് പരിസ്തുവാൻ 03-12-2011-ലെ സ.ഉ.(സാധാ) 1968/11/ഉ.വി.വ. നമ്പർ ഉത്തരവ് പ്രകാരം ഒരു വിദഗ്ധ സമിതി രൂപീകരിക്കുകയുണ്ടായി. ഉന്നത വിദ്യാഭ്യാസ വകുപ്പ് സെക്രട്ടറി ചെയർമാനും ഉന്നത വിദ്യാഭ്യാസ വകുപ്പിലെ ജോയിന്റ് സെക്രട്ടറി കൺവീനറുമായിട്ടുള്ള 11 അംഗ സമിതി, ഹൈക്കോടതി പരാമർശത്തിന്റെ അടിസ്ഥാനത്തിൽ ഇത്തരം വിദ്യാഭ്യാസ സ്ഥാപനങ്ങളുടെ നിലവാരത്തെക്കുറിച്ച് വിശദ പരിശോധന നടത്തുകയുണ്ടായി.

അതിന്റെ അടിസ്ഥാനത്തിൽ 31-01-2012 -ലെ സ.ഉ.(സാധാ) 217/12/ഉ.വി.വ. നമ്പർ ഉത്തരവ് പ്രകാരം പ്രസ്തുത സ്ഥാപനങ്ങൾക്ക് അംഗീകാരം തുടർന്ന് ലഭിക്കുന്നതിന് 3 നിബന്ധനകൾ നിഷ്കർഷിച്ചു.

നിബന്ധനകൾ

(1) വിജയശതമാനം

2013-14 -ൽ IV, VI, VIII സെമസ്റ്ററുകളിൽ യഥാക്രമം 25%, 30%, 35% വിജയം ഉണ്ടായിരിക്കണം.

2014-15 -ൽ IV, VI, VIII സെമസ്റ്ററുകളിൽ യഥാക്രമം 30%, 35%, 40% വിജയം ഉണ്ടായിരിക്കണം.

ആദ്യ അവസരത്തിൽതന്നെ എല്ലാ വിഷയങ്ങൾക്കും ശരാശരി വിജയശതമാനം കൈവരിക്കുന്ന സ്വാശ്രയ സ്ഥാപനങ്ങൾക്ക് തുടർഅനുമതി നൽകാവുന്നതാണ്.

(2) (i) പുതുതായി ബി.ടെക് കോഴ്സ് ആരംഭിച്ചിട്ടുള്ള ഇത്തരം സ്ഥാപനങ്ങളിൽ ആദ്യ ബാച്ചിലെ വിദ്യാർത്ഥികൾ V -ാം സെമസ്റ്ററിൽ എത്തുകയും അവരുടെ IV-ാം സെമസ്റ്റർ പരീക്ഷാഫലം പ്രസിദ്ധീകരിച്ചിട്ടുള്ളതുമായ സ്ഥാപനങ്ങൾക്ക് മാത്രമേ നിലവിലെ കോഴ്സുകളിൽ സീറ്റുകളുടെ എണ്ണം വർദ്ധിപ്പിക്കുന്നതിന് അപേക്ഷ നൽകുന്നതിനുള്ള അർഹത ഉണ്ടായിരിക്കുകയുള്ളൂ.

(ii) മേൽപ്പടി സ്ഥാപനങ്ങളിലെ IV, VI, VIII സെമസ്റ്ററുകളിൽ ആദ്യ അവസരത്തിൽ തന്നെ എല്ലാ വിഷയങ്ങളിലും കുറഞ്ഞത് യഥാക്രമം 35%, 40%, 45% വിജയം കൈവരിച്ചിട്ടുള്ള സ്ഥാപനങ്ങൾക്ക് മാത്രമേ അനുമതിയ്ക്ക് അർഹതയുള്ളൂ.

(3) പ്രസ്തുത സ്ഥാപനങ്ങളിലെ ആദ്യ ബാച്ച് വിദ്യാർത്ഥികൾ VII-ാം സെമസ്റ്ററിൽ എത്തുകയും, VI-ാം സെമസ്റ്റർ പരീക്ഷാ ഫലം പ്രസിദ്ധീകരിച്ചിട്ടുള്ളതുമായ സ്ഥാപനങ്ങൾക്ക് മാത്രമേ പുതുതായി എം.ടെക് കോഴ്സ് തുടങ്ങുന്നതിന് അർഹത ലഭിക്കുകയുള്ളൂ. 2012 -13 വർഷം മുതൽ പുതുതായി എം.ടെക് കോഴ്സ് തുടങ്ങുന്നതിന് ബന്ധപ്പെട്ട എഞ്ചിനീയറിംഗ് ശാഖയിൽ എം.ടെക് ബിരുദ യോഗ്യത നേടിയിട്ടുള്ള 7 അധ്യാപകർ എങ്കിലും ഉണ്ടായിരിക്കണം. ബി.ടെക് കോഴ്സിൽ VI, VIII സെമസ്റ്ററുകളിൽ യഥാക്രമം 40%, 45% വിജയം എല്ലാ വിഷയങ്ങളിലും ആദ്യ അവസരത്തിൽതന്നെ കൈവരിക്കുന്ന സ്ഥാപനങ്ങൾക്ക് മാത്രമേ പുതിയതായി എം.ടെക് കോഴ്സ് ആരംഭിക്കുന്നതിനുള്ള അർഹത ഉണ്ടായിരിക്കുകയുള്ളൂ.

ബഹുമാനപ്പെട്ട ഹൈക്കോടതിയുടെ
18-01-2011, 28-06-2012 എന്നീ
തീയതികളിലെ ഉത്തരവിന്റെ വെളിച്ചത്തിൽ
ഗുണനിലവാരം ഉയർത്തുന്നതിനുവേണ്ടി 12
വ്യവസ്ഥകൾ നിശ്ചയിച്ചുകൊണ്ട് 11-01-2013
-ലെ സ.ഉ.(സാധാ) നമ്പർ 44/13/ഉ.വി.വ.
പ്രകാരം ഉത്തരവ് പുറപ്പെടുവിച്ചിട്ടുണ്ട്.

മേൽപ്പറഞ്ഞ ഉത്തരവുകൾക്ക് പുറമേ
31-01-2013-ലെ സ.ഉ.(സാധാ) നമ്പർ
140/13/ഉ.വി.വ., 15-03-2013 -ലെ
സ.ഉ.(കൈ) നമ്പർ 71/13/ഉ.വി.വ. എന്നീ
ഉത്തരവുകൾ പ്രകാരം ഇത്തരം സ്ഥാപന
ങ്ങളുടെ അംഗീകാരം നൽകുന്നതുമായി
ബന്ധപ്പെട്ട് ഭേദഗതി ഉത്തരവുകളും
പുറപ്പെടുവിച്ചിട്ടുണ്ട്.

പുതുതായി രൂപീകരിച്ച എ.പി.ജെ.
അബ്ദുൾ കലാം സാങ്കേതിക
സർവ്വകലാശാല 2015-2016 അദ്ധ്യയന
വർഷം മുതൽ അഫിലിയേറ്റഡ് കോളേജു
കളുടെ നിലവാരത്തെക്കുറിച്ച് വിലയിരു
ത്തുന്നതിനായി അക്കാദമിക് ഓഡിറ്റിംഗ്
നടത്തി വരുന്നുണ്ട്.

(ബി) അദ്ധ്യയന നിലവാരവും ലബോറട്ടികൾ ഉൾപ്പെടെയുള്ള അടിസ്ഥാന സൗകര്യങ്ങളും അപര്യാപ്തമായ സ്ഥാപനങ്ങൾ പ്രവർത്തിക്കുന്നത് തടയാൻ നടപടി സ്വീകരിക്കുമോ;

(ബി) അദ്ധ്യയന നിലവാരം സംബന്ധിച്ച് ആവശ്യമായ വ്യവസ്ഥകൾ സർക്കാർ പുറപ്പെടുവിച്ചിട്ടുണ്ട്. സ്ഥാപനത്തിന്റെ അംഗീകാരം സംബന്ധിച്ച വ്യവസ്ഥകളിൽ ലബോറട്ടറി ഉൾപ്പെടെയുള്ള അടിസ്ഥാന സൗകര്യവും ലഭ്യമാണോയെന്ന് പരിശോധിക്കുന്നുണ്ട്.

ഇതുകൂടാതെ, എ.പി.ജെ.അബ്ദുൾ കലാം സാങ്കേതിക സർവ്വകലാശാല 2015-2016 അദ്ധ്യയന വർഷത്തിൽ അഫിലിയേറ്റഡ് കോളേജുകളുടെ നിലവാരവും സൗകര്യവും വിലയിരുത്തുന്നതിനായി എല്ലാ കോളേജുകളും എക്സ്പേർട്ട് വിസിറ്റിംഗ് കമ്മിറ്റിയുടെ പരിശോധനയ്ക്ക് വിധേയമാക്കി. തുടർ വിലയിരുത്തലിൽ അടിസ്ഥാന സൗകര്യങ്ങളും, അദ്ധ്യാപകരും അപര്യാപ്തമായി കണ്ട ചുവടെ ചേർക്കുന്ന 5 എഞ്ചിനീയറിംഗ് കോളേജുകളിൽ ഈ വർഷം (2016-2017) വിദ്യാർത്ഥികളെ പ്രവേശിപ്പിക്കരുതെന്ന് ഉത്തരവു നൽകി.

(1) ശ്രീഎറണാകുളത്തപ്പൻ കോളേജ് ഓഫ് എഞ്ചിനീയറിംഗ് ആന്റ് മാനേജ്മെന്റ്, തൃശൂർ.

(2) സെന്റ് ഗ്രിഗോറിയസ് കോളേജ് ഓഫ് എഞ്ചിനീയറിംഗ്, കാസർഗോഡ്.

(3) സദ്ഗുരു സ്വാമി നിത്യാനന്ദ സ്കൂൾ ഓഫ് ടെക്നോളജി, കാഞ്ഞങ്ങാട്.

(4) പിനാക്കിൾ സ്കൂൾ ഓഫ് എഞ്ചിനീയറിംഗ് ടെക്നോളജി, കൊല്ലം.

(5) അർച്ചന കോളേജ് ഓഫ് എഞ്ചിനീയറിംഗ്, നൂറനാട്.

ഇവയിൽ, ബഹുമാനപ്പെട്ട കേരള ഹൈക്കോടതിയുടെ ഉത്തരവിന്റെ അടിസ്ഥാനത്തിൽ ശ്രീഎറണാകുളത്തപ്പൻ കോളേജ് ഓഫ് എഞ്ചിനീയറിംഗ് ആന്റ് മാനേജ്മെന്റിന് വിദ്യാർത്ഥി പ്രവേശനത്തിന് ഈ വർഷം താൽക്കാലിക അനുമതി നൽകിയിട്ടുണ്ട്.

അക്കാദമിക് നിലവാരം പരിശോധിക്കുവാൻ അക്കാദമിക് ഓഡിറ്റിംഗ് ഏർപ്പെടുത്തിയിട്ടുണ്ട്.


(സി) പ്രവേശന പരീക്ഷ ഒഴിവാക്കണമെന്നും യോഗ്യതാ പരീക്ഷയിൽ മാർക്ക് ഇളവ് അനുവദിക്കണമെന്നും സ്വകാര്യ സ്വാശ്രയ എഞ്ചിനീയറിംഗ് കോളേജ് മാനേജ്മെന്റ് അസോസിയേഷൻ ആവശ്യപ്പെട്ടിരുന്നോ; ആയതിന്മേലുള്ള നിലപാട് വ്യക്തമാക്കാമോ;

(സി) സ്വകാര്യ സ്വാശ്രയ എഞ്ചിനീയറിംഗ് കോളേജ് മാനേജ്മെന്റ് പ്രതിനിധികളുമായി വകുപ്പ് മന്ത്രിയുടെ അദ്ധ്യക്ഷതയിൽ ചേർന്ന യോഗത്തിൽ, പ്രീ-നോർമലൈസേഷൻ ലിസ്റ്റിൽ നിന്നും പ്രവേശനം നടത്തുവാൻ അനുവാദം നൽകണമെന്ന് പ്രതിനിധികൾ ആവശ്യപ്പെട്ടിരുന്നുവെങ്കിലും പ്രസ്തുത ആവശ്യം ഗവൺമെന്റ് നിരാകരിക്കുകയും KEAM-16

പ്രോസ്പെക്ടസിലെ വ്യവസ്ഥകൾക്ക് അനുസൃതമായി മാത്രമേ പ്രവേശനം നടത്തുവാൻ കഴിയുകയുള്ളൂവെന്ന് സർക്കാർ തീരുമാനിച്ചതിന്റെ അടിസ്ഥാനത്തിൽ സ്വാകാര്യ സ്വാശ്രയ എഞ്ചിനീയറിംഗ്/ആർക്കിടെക്ചർ കോളേജ് മാനേജ്മെന്റുകളുമായി അഡ്മിഷനും ഫീസ് ഘടനയും സംബന്ധിച്ച കരാറിൽ ഏർപ്പെട്ടിട്ടുണ്ട്.

(ഡി) സ്വകാര്യ സ്വാശ്രയ എഞ്ചിനീയറിംഗ് വിദ്യാഭ്യാസ രംഗത്തെ നിലവാരത്തകർച്ച ഏത് വിധത്തിൽ പരിഹരിക്കാനാണുദ്ദേശിക്കുന്നതെന്നും പ്രസ്തുത സ്ഥാപനങ്ങളുടെ മേൽ എന്തെങ്കിലും തരത്തിലുള്ള സാമൂഹ്യ നിരീക്ഷണ സംവിധാനം ഏർപ്പെടുത്തുമോയെന്നും വിശദമാക്കുമോ?

(ഡി) എ.പി.ജെ.അബ്ദുൾ കലാം സാങ്കേതിക സർവ്വകലാശാല പ്രവർത്തനം ആരംഭിച്ച 2015-2016 അദ്ധ്യയന വർഷം മുതൽ അഫിലിയേറ്റഡ് കോളേജുകളുടെ നിലവാരം വിലയിരുത്തുന്നതിനായി അക്കാദമിക് ഓഡിറ്റിംഗ് നടപ്പിൽ വരുത്തിയിട്ടുണ്ട്. മാത്രവുമല്ല എക്സ്പേർട്ട് വിസിറ്റിംഗ് കമ്മിറ്റിയുടെ പരിശോധനയ്ക്ക് വിധേയമായാണ് കോളേജുകൾക്ക് അഫിലിയേഷൻ നൽകിവരുന്നത്. സർവ്വകലാശാല നടത്തുന്ന പരീക്ഷകളിൽ വിജയിക്കുന്നതിനുള്ള മിനിമം മാർക്ക് 45 ശതമാനം ആയി നിജപ്പെടുത്തിയിട്ടുണ്ട്. കൂടാതെ മൂന്നാം സെമസ്റ്ററിലേയ്ക്കുള്ള ക്ലാസ് കയറ്റത്തിന് ആകെയുള്ള 47 ക്രെഡിറ്റുകളിൽ 35 ക്രെഡിറ്റുകളിലും ഉണ്ടാവണമെന്ന നിബന്ധനയുമുണ്ട്.


സെക്ഷൻ ഓഫീസർ